

## देशातील पहिल्या निष्क्रिय इच्छामरणाला परवानगी; सुप्रीम कोर्टाचा ऐतिहासिक निकाल

नवी दिल्ली : सर्वोच्च न्यायालयाने बुधवारी पॅसिव्ह यूथनेशिया अर्थात निष्क्रिय इच्छामरणाला परवानगी देण्याचा ऐतिहासिक निर्णय घेतला. सन्मानाने मृत्यू स्वीकारण्याच्या मूलभूत अधिकाराला मान्यता देणारा २०१८च्या कॉमन कॉज निकालाच्या संदर्भातून हा सुप्रीम कोर्टाचा पहिलाच आदेश ठरला आहे. न्यायाधीश जे. बी. पारडीवाला आणि न्यायाधीश के. व्ही. विश्वनाथन यांच्या खंडपीठाने ३२ वर्षीय तरुणाची 'लाईफ सपोर्ट सिस्टम' काढून घेण्याची परवानगी दिली.

३३ वर्षांपासून अपरिवर्तनीय कायमस्वरूपी निष्क्रिय अवस्थेत आहे. मुलाची जीवन संरक्षक प्रणाली उपचार काढून टाकण्याची मागणी करणाऱ्या हतबल वडिलांच्या विविध अर्जावर खंडपीठाने हा आदेश दिला. कोर्ट काय म्हणाले? सध्या ३२ वर्षांचा असलेला हरीश राणा पेइंग गेस्ट म्हणून राहत असलेल्या इमारतीच्या चौथ्या मजल्यावरून पडला. त्यामध्ये त्याच्या मेंदूला झालेल्या दुखापतीमुळे तो १०० टक्के 'क्राड्युलेजियासह पॅसिव्ह स्टेट' या आजाराने



अहवालांवरून असे दिसून येते की, गेल्या १३ वर्षांत त्याच्या वैद्यकीय स्थितीत कोणतीही सुधारणा झालेली नाही, असे खंडपीठाने नमूद केले. तो केवळ

वैद्यकीय शस्त्रक्रियेने बसवलेल्या पीईजी 'सीएन' ही एक वैद्यकीय उपचारपद्धती आहे, जी प्राथमिक आणि माध्यमिक वैद्यकीय मंडळांच्या निर्णयानुसार रद्द केली जाऊ शकते. उपचार सुरु ठेवल्याने त्याच्यात कोणतीही उपचारात्मक सुधारणा झाली नाही, तर केवळ त्याचे जैविक अस्तित्व कायम राहिले, असेही न्यायालयाने नमूद केले. रुग्णांचे पालक, प्राथमिक आणि माध्यमिक वैद्यकीय मंडळे, या मतावर पोहोचले आहेत की रुग्णाला दिले जाणारे 'सीएन' बंद केले पाहिजे, कारण ते रुग्णाच्या हिताचे नव्हते,

असेही कोर्टाने लक्षात घेतले. न्यायाधीश भावनिक हा ऐतिहासिक निर्णय देताना न्या. पारडीवाला भावनिक झाले आणि त्यांच्या डोळ्यात अश्रू तरळले. राणा याला सुरु असलेले 'सीएन' उपचार थांबविण्याची परवानगी देण्यात आली पण ही प्रक्रिया मानवी पद्धतीने पार पाडावयास हवी, असे न्यायालयाने नमूद केले. पहिलेच उदाहरण न्यायालयाने म्हटले की जेव्हा प्राथमिक आणि माध्यमिक मंडळांनी जीवनरक्षक यंत्रणा काढण्याचे प्रमाणित केले आहे, तेव्हा न्यायालयाच्या हस्तक्षेपाची आवश्यकता नाही. मात्र, हे पहिलेच उदाहरण असल्याने

न्यायालयाचा संदर्भ घेण्याची आवश्यकता वाटते. जीवनरक्षक यंत्र काढणे सन्माननीय पद्धतीने केले पाहिजे, असेही न्यायालयाने म्हटले आहे. इच्छामरणाची प्रक्रिया काय? भारतात कोणाला इच्छामरण हवे असेल तर 'पॅसिव्ह यूथनेशिया' ही प्रक्रिया राबवली जाते. या प्रक्रियेत रुग्णाला विष देऊन थेट मारून टाकले जात नाही. रुग्ण जिवंत राहावा यासाठी ज्या यंत्रणा, मशीन, तंत्रज्ञान आहे, ते सगळे काढून टाकले जाते. म्हणजेच व्हेंटिलेटर, फिडिंग ट्यूब अशी साधने काढून टाकली जातात आणि नंतर रुग्णाचा मृत्यू होऊ दिला जातो.

## ई-चलान वसुलीसाठी सक्ती केल्यास पोलिसांवरच होणार कारवाई; पोलीस महासंचालकांचे निर्देश

मुंबई : रस्त्यावरील वाहतूक नियमांचे उल्लंघन केल्यानंतर आकारल्या जाणाऱ्या 'ई-चलान'च्या दंडाची वसुली करताना वाहनचालकांशी उद्धटपणे वागणे आणि दंड भरण्यासाठी सक्ती करणे आता पोलिसांना महागात पडणार आहे. प्रलंबित दंड भरण्यासाठी वाहनचालकांवर कोणत्याही प्रकारची जबरदस्ती करू नये, असे स्पष्ट निर्देश अपर पोलीस महासंचालक (वाहतूक) यांनी राज्यातील सर्व पोलीस घटकांना दिले आहेत. या सूचनांचे उल्लंघन करणाऱ्या पोलीस अधिकारी व कर्मचाऱ्यांवर आता थेट शिस्तभंगाची कारवाई करण्याचा इशारा देण्यात आला आहे.

या पार्श्वभूमीवर गृह विभागाने या प्रकाराची गंभीर दखल घेतली आहे. परिवहन मंत्र्यांच्या उपस्थितीत झालेल्या बैठकीत पोलिसांच्या या वर्तनाबाबत तीव्र नाराजी व्यक्त करण्यात आली होती. एसओपीचे पालन अनिवार्य वाहतूक विभागाने ई-चलान दंड वसुलीसाठी यापूर्वीच आदर्श कार्यप्रणाली (एसओपी) जाहीर केली आहे. यानुसार, जर वाहनचालक स्वेच्छेने दंड भरण्यास तयार असेल, तरच तो स्वीकारावा. वाहन जप्तीसारखी कारवाई केवळ न्यायालयाच्या

आदेशानेच करण्यात यावी. रस्त्यात वाहनचालकांना अडवून त्यांच्याशी उद्धटपणे बोलू नये, असे स्पष्ट करण्यात आले आहे. शिस्तभंगाची कारवाई करणार ग्राउंडवर काम करणारे पोलीस कर्मचारी अनेकदा वरिष्ठ कार्यालयांने दिलेल्या सूचनांकडे दुर्लक्ष करून जनतेला नाहक त्रास देत असल्याचे समोर आले आहे. यामुळे पोलिसांची जनमानसातील प्रतिमा मलिन होत असल्याचे नव्या परिपत्रकात नमूद करण्यात आले आहे. जे पोलीस अधिकारी किंवा अंमलदार या निर्देशांचे उल्लंघन करतील, त्यांच्याविरुद्ध तत्काळ शिस्तभंगाची कार्यवाही करण्याचे आदेश देण्यात आले आहेत.

राज्यात प्रलंबित ई-चलान वसुलीसाठी वाहतूक पोलिसांकडून विशेष मोहीम राबवण्यात येत आहे. मात्र, या मोहिमेदरम्यान अनेक ठिकाणी पोलीस वाहनचालकांना रस्त्यात अडवून 'दंड आत्ताच भरा, अन्यथा वाहन किंवा कागदपत्रे जप्त करू' अशी दमदाटी करत असल्याच्या तक्रारी वाढल्या होत्या.



## राज्यात हवामान बदलाची चिन्हे; कडाक्याच्या उन्हांनंतर या जिल्ह्यांत वादळी पावसाचा इशारा

मुंबई: राज्यात सध्या उन्हाचा कडाका वाढत असतानाच हवामानात पुन्हा एकदा मोठे बदल होण्याची चिन्हे दिसत आहेत. काही भागात तापमान चाळीशीच्या पुढे गेले असताना दुसरीकडे वादळी वाऱ्यासह अवकाळी पावसाची शक्यता हवामान खात्याने व्यक्त केली आहे. मार्चमध्येच तापमान चाळीशीपार यंदा फेब्रुवारीच्या मध्यापासूनच उन्हाचा तडाखा वाढू लागला होता. मार्च महिन्याच्या दुसऱ्या आठवड्यातच अनेक भागांत तापमानाने चाळीशी गाठली आहे. विदर्भातील अकोला येथे बुधवारी राज्यातील सर्वाधिक ४१ अंश सेल्सिअस तापमानाची नोंद झाली. विदर्भातील काही जिल्ह्यांमध्ये उष्णतेची लाट जाणवण्याची शक्यता हवामान खात्याने व्यक्त केली आहे. अवकाळी पावसाची शक्यता दरम्यान, वाढत्या तापमानाच्या पार्श्वभूमीवर हवामानात बदल होत असून काही भागात पावसाची शक्यता वर्तवण्यात आली आहे. डिसेंबर ते फेब्रुवारी या कालावधीत राज्यातील

काही भागांत अंधूनमधून पाऊस झाला होता. आता पुन्हा एकदा अवकाळी पावसाचा अंदाज वर्तवण्यात आल्याने शेतकऱ्यांची चिंता वाढली आहे. यापूर्वी झालेल्या अवकाळी पावसामुळे रब्बी पिकांचे नुकसान झाल्याची नोंद आहे. कडाकडाटासह पावसाची शक्यता असून जोरदार वारेही वाहू शकतात. हवामान खात्याचा अंदाज भारतीय हवामान खात्याच्या माहितीनुसार, राज्यातील हवामानात चढउतार सुरूच राहतील. या जिल्ह्यांना पावसाचा इशारा हवामान खात्याच्या अंदाजानुसार, शुक्रवार आणि शनिवार (१३ व १४ मार्च) या दोन दिवसांत विदर्भ आणि मराठवाड्यात वादळी वाऱ्यासह पावसाची शक्यता आहे. १३ मार्च रोजी यवतमाळ आणि चंद्रपूर जिल्ह्यांसाठी पावसाचा यलो अलर्ट जारी करण्यात आला आहे. तर १४ मार्च रोजी नागपूर, वर्धा, यवतमाळ आणि चंद्रपूर जिल्ह्यांसाठीही यलो अलर्ट देण्यात आला आहे. याशिवाय पुणे, नांदेड, बीड आणि परभणी जिल्ह्यांमध्येही अवकाळी

पावसाची शक्यता व्यक्त करण्यात आली आहे. मराठवाड्यातील लातूर, धाराशिव, नांदेड, परभणी आणि हिंगोली या जिल्ह्यांत काही ठिकाणी वादळी वाऱ्यासह पाऊस पडण्याचा अंदाज आहे. काही भागांत विजांच्या कडाकडाटासह पावसाची शक्यता असून जोरदार वारेही वाहू शकतात. हवामान खात्याचा अंदाज भारतीय हवामान खात्याच्या माहितीनुसार, राज्यातील हवामानात चढउतार सुरूच राहतील. काही भागांत ढगाळ वातावरण राहण्याची शक्यता असून विदर्भात उष्णतेचा कडाका अधिक जाणवत आहे. अनेक जिल्ह्यांमध्ये तापमान ४० अंश सेल्सिअसच्या आसपास पोहोचले आहे. दरम्यान, मुंबई, पालघर आणि ठाणे जिल्ह्यांना उष्णतेच्या लाटेचा 'ऑरेंज अलर्ट' देण्यात आला आहे. अकोला जिल्ह्यासाठी उष्णतेचा 'यलो अलर्ट' जारी करण्यात आला असून काही भागांत तापमान आणखी वाढण्याची शक्यता हवामान खात्याने व्यक्त केली आहे.



## गिग वर्कर्सच्या गुन्हांना बसणार लगाम; पोलीस पडताळणी आणि सेंट्रल पोर्टलवर नोंदणी आता बंधनकारक

मुंबई: राज्यातील खाद्यपदार्थ आणि विविध वस्तू घरपोच देणाऱ्या गिग वर्कर्सच्या ( ) माध्यमातून घडणाऱ्या गुन्हांना रोखण्यासाठी आणि त्यांना सामाजिक सुरक्षा प्रदान करण्यासाठी राज्य सरकारने अत्यंत महत्त्वाचे पाऊल उचलले आहे. कामगार मंत्री डॉ. आकाश फुंडकर यांनी विधानपरिषदेत घोषणा केली की, यापुढे सर्व गिग वर्कर्सची सेंट्रल पोर्टलवर नोंदणी करणे आणि त्यांची सक्तीची पोलीस चौकशी ( )

करणे बंधनकारक असेल. आमदार अभिजित वंजारी यांनी मांडलेल्या लक्षवेधी सूचनेला उत्तर देताना मंत्र्यांनी ही माहिती दिली. सध्या झोमटो, स्विगी, ब्लिंकिट यांसारख्या कंपन्यांमध्ये काम करणाऱ्या कामगारांना अधिकृत कामगार मानले जात नसल्याने त्यांना वेतनाची हमी मिळत नाही आणि अनेकदा कंपन्यांकडून त्यांची फसवणूक होते, ही बाब सभागृहाच्या निदर्शनास आणून देण्यात आली होती. याच चर्चेदरम्यान,

भाजप आमदार चित्रा वाघ यांनी गिग वर्कर्सकडून होणारे विनयभंग, बलात्काराचे प्रयत्न आणि इलेक्ट्रिक गाड्यांमुळे होणारे अपघात यांसारख्या गंभीर घटनांकडे सरकारचे लक्ष वेधले. यावर उत्तर देताना मंत्री फुंडकर यांनी स्पष्ट केले की, अशा अनुचित प्रकारांना आळा घालण्यासाठी कडक पोलीस पडताळणीची तरतूद बोर्डाच्या नियमावलीत समाविष्ट केली जाईल. तसेच, गिग कामगारांच्या नोकरीत स्थैर्य

नसल्याने त्यांच्यासाठी नॅशनल सिक्युरिटी बोर्ड स्थापन करण्यात येईल. या बोर्डाच्या माध्यमातून कामगारांना लाईफ अँड डिसेंबिलिटी कव्हर, आरोग्य आणि मातृत्व लाभ, वृद्धापकाळ संरक्षण आणि शैक्षणिक सुविधा पुरवण्याचा सरकारचा मानस आहे. कंत्राटी कामगारांच्या सुरक्षिततेबाबत बोलताना मंत्र्यांनी सांगितले

संपादकीय

हवे हिरवे छत्र

शहरांच्या झपाट्याने होणाऱ्या विकासाच्या शर्यतीत शहरी वृक्षसंपत्तीचे महत्त्व वारंवार दुर्लक्षित केले जात आहे. प्रत्यक्षात झाडे ही केवळ सौंदर्य नव्हे, तर पर्यावरण आणि सार्वजनिक सुरक्षेची अत्यावश्यक पायाभूत सुविधा आहेत.

असा एकही पावसाळा जात नाही ज्यावेळेस आपल्याला दिसते की झाड गाडीवर कोसळते आणि झाडे पडून मानवी मृत्यू देखील होतात. मेट्रोचा खांब उभारण्यासाठी शेकडो वर्षे जगलेला वटवृक्ष एका रात्रीत तोडला जातो. रस्त्यालगतच्या झाडांमुळे पूर्वी सावली देणारा पदपथ आता उघड्या काँक्रीटची पट्टी बनतो. आपण क्षणभर हळहळतो आणि पुढे निघून जातो - परत उंच, रुंद, वेगाने विकास कामे उभारायला. विशेष म्हणजे याच प्रक्रियेत आपण त्याच-त्याच चुका वारंवार करत राहतो. झाडांकडे फक्त शोभेची वस्तू किंवा अडथळा म्हणून बघतो. मुख्य म्हणजे वृक्ष म्हणजे महत्त्वाची शहरी पायाभूत सुविधा आहे हे विसरतो.

भारत ऐतिहासिकदृष्ट्या अभूतपूर्व वेगाने शहरीकरणकडे वाटचाल करत आहे. २०४७ पर्यंत आपल्या अर्ध्याहून अधिक लोकसंख्येचे वास्तव्य शहरांमध्ये असेल. मुंबई, पुणे, बंगळूर, हैदराबाद, दिल्ली ही शहरे केवळ वाढत नाहीत, तर झपाट्याने कायापालट होत आहेत. रस्ते रुंद होत आहेत, उड्डाणपूल उभे राहत आहेत, मेट्रोच्या बोगद्यांसाठी जमिनीखाली खोदकाम सुरू आहे. या प्रत्येक कामाची एक किंमत असते जी प्रकल्पाच्या अंदाजपत्रकात कधीच दिसत नाही. आपल्या शहरी वृक्षसंपत्तीची किंमत, हे संवर्धनाचे म्हणणे नाही. हे पायाभूत सुविधांचे म्हणणे आहे आणि भारतातील शहर नियोजनकार अभियंते, महानगरपालिका अधिकारी आणि धोरणकर्त्यांनी हे स्पष्टपणे ऐकण्याची वेळ कधीच उलटून गेली आहे. झाडे विकासाच्या विरोधात नाहीत. योग्य व्यवस्थापन केल्यास ती स्वतःच विकास आहेत का महत्त्वाचा मूलमंत्र आहे. मी आर्बोरिस्ट आहे, असे सांगितले की अनेकदा समोरच्याचा प्रतिसाद फक्त विनम्रपणे मन डोलवण्यापुरता असतो आणि समज असतो की मी एखाद्या रोपवाटिकेत काम करतो किंवा विकेंडला कुंपण छाटतो. प्रत्यक्षात हे काम त्यापेक्षा कितीतरी अधिक तांत्रिक आणि कितीतरी अधिक महत्त्वाचे आहे.

आर्बोरिकल्चर म्हणजे शहरी वातावरणातील वैयक्तिक झाडांचे व्यवस्थापन करण्याचे शास्त्र आणि कला. यात संरचनात्मक धोक्याचे मूल्यांकन, पायाभूत सुविधा प्रकल्पांसाठी वृक्ष-प्रभाव मूल्यांकन, मुळांच्या क्षेत्राचे व्यवस्थापन, बांधकामाच्या काळात झाडांचे छत्र जपणे, झाडांच्या आरोग्याचे निदान आणि झाड तोडणे व टिकवून ठेवणे यांशी संबंधित कायदेशीर व पर्यावरणीय चौकट यांचा समावेश होतो. हे प्रत्येक अर्थाने शहरी पायाभूत सुविधा व्यवस्थापनाचे एक शास्त्र आहे, जे भारताच्या मुख्य प्रवाहातील नियोजनातून जवळपास पूर्णपणे गायब आहे. एका प्रौढ झाडाचा शहरासाठी विचार करा. ते कार्बन शोषून घेते. बाष्पोत्सर्जनाने सभोवतालचे तापमान दोन ते चार अंशांनी कमी करते. पावसाचे पाणी जमिनीत मुक्तते. हवेची गुणवत्ता सुधारते, ध्वनिप्रदूषण कमी होते, जैवविविधता टिकते आणि मानसिक स्वास्थ्य, मालमत्तेचे मूल्य आणि सामुदायिक एकात्मता यांवर त्याचे सिद्ध परिणाम होतात. हे हजारो झाडांच्या शहरी जंगलात गुणाकार करा. आर्थिक मूल्य थक्क करणारे आहे आणि ते गमावल्यावरची किंमतही तितकीच मोठी आहे. मुंबई देशाची आर्थिक राजधानी आहे. या शहरांमध्ये आर्बोरिकल्चरसाठी सर्वात मोठे आव्हान दिसते. कारण हे शहर असाधारण नैसर्गिक वारसा असलेले आहे - जुने वटवृक्ष जे संपूर्ण चौकांवर छत्र धरतात, किनारपट्टीचे रक्षण करणारी खारफुटीची जंगले, पिढ्यान्पिढ्या शहराचे प्रदूषण आणि वेदना शांतपणे सहन करणारी झाडे आणि त्याच वेळी हे एक अखंड पायाभूत दबावाखाली असलेले शहर आहे. गेल्या दशकात एकट्या मुंबईत मेट्रो, किनारी रस्ता आणि महामार्ग प्रकल्पांसाठी हजारो झाडे तोडण्यात आली किंवा कायमची बाधित झाली. यातील काही तोडणे अपरिहार्य होते. अनेक नव्हती. यातील फरक - झाड वाचवणे आणि झाड तोडणे - हा बऱ्याचदा एवढाच असतो की नियोजनाच्या टप्प्यात प्रशिक्षित आर्बोरिस्ट त्या निर्णय प्रक्रियेत होता का? सुरक्षिततेचा आयाम तर आणखीच महत्त्वाचा आहे. मुंबईच्या गर्दीच्या रस्त्यांवर मुळांवर दबाव, चुकीच्या पद्धतीने छाटणी आणि बांधकामाच्या नुकसानीमुळे झाडे धोकादायक बनतात. संरचनात्मकदृष्ट्या कमकुवत झालेले झाड अप्रशिक्षित डोळ्यांना वर्षानुवर्षे हिरवेगार आणि निरोगी दिसू शकते आणि एक दिवस अचानक कोसळते.

प्रमाणित आर्बोरिस्टकडून जोखीम मूल्यांकन हे एषोआरामाची गोष्ट नाही ती सार्वजनिक सुरक्षा आहे.

# गोरेगाव 'लावण्यवती' फॅशन शो पर्व दुसरे यशस्वीरीत्या संपन्न. महिला सक्षमीकरण हेच आमचे मूळ उद्दिष्ट फॅशन डिझायनर प्रांजल खामगांवकर

विशेष प्रतिनिधी :

नंदकुमार चांदोरकर  
मौजे गोरेगाव, दि. १२ मार्च २०२६ आंतरराष्ट्रीय महिला दिनानिमित्त फॅशन डिझायनर प्रांजल खामगांवकर यांच्या पुढाकारातून गोरेगाव येथे महिला सक्षमीकरणाच्या उद्देशाने 'लावण्यवती २०२६' या फॅशन शो स्पर्थेचे यशस्वी आयोजन करण्यात आले. मुंबई आणि पुणे येथे फॅशन डिझायनिंगचे शिक्षण घेत असताना प्रांजल खामगांवकर यांना नेहमीच आपल्या जन्मभूमी असलेल्या गोरेगाव शहरातील महिलांसाठी काहीतरी करण्याची प्रेरणा मिळत होती. आपण जिथे जन्मलो, वाढलो आणि प्राथमिक शिक्षण घेतले, त्या मातीतल्या लोकांसाठी काम करणे हे आपले कर्तव्य आहे, या भावनेतून त्यांनी मोठ्या शहरांमध्ये करिअरच्या अनेक संधी असतानाही त्या संधी नाकारत पुन्हा आपल्या गावी परतण्याचा निर्णय घेतला. ३२ डिसेंबर २०२३ रोजी त्यांनी गोरेगाव

येथे 'प्रांजल स्टुडिओ' या नावाने स्वतःचे फॅशन बुटीक सुरू केले. महाड आणि माणगाव तालुका तसेच रायगड जिल्ह्यातील हे पहिले डिझायनर फॅशन बुटीक मानले जाते.



लहानपणापासून फॅशन डिझायनर होण्याचे स्वप्न पाहणाऱ्या प्रांजल यांनी ते स्वप्न साकार केले आहे. डिझायनर ड्रेस, नऊवारी साड्या, पारंपरिक पोशाख, वेडिंग ड्रेस तसेच वेस्टर्न ड्रेस शिवून देणे किंवा भाडेतत्वावर उपलब्ध करून देणे, तेही अत्यंत परवडणाऱ्या दरात, अशी सेवा त्या देत आहेत. याशिवाय शिवणकाम, फॅशन

डिझाईन, एम्ब्रॉयडरी, हँडक्राफ्ट आदी विविध प्रशिक्षण वर्गांचे आयोजनही त्यांच्या स्टुडिओमार्फत केले जाते. ३२०२५ मध्ये महिला दिनानिमित्त त्यांनी गोरेगाव येथे

पहिल्यांदाच फॅशन शोचे आयोजन केले होते. गोरेगावमध्ये प्रथमच अशा प्रकारचा आगळावेगळा कार्यक्रम होत असल्याने महिलांनी त्याला उत्स्फूर्त प्रतिसाद दिला. ३२०२५ मध्ये महिला सक्षमीकरणाच्या दिशेने आणखी एक पाऊल पुढे टाकत प्रांजल आणि त्यांच्या टीमने रायगड जिल्ह्यातील महिलांसाठी 'प्रांजल स्टुडिओ प्रस्तुत लावण्यवती २०२६'

या स्पर्थेचे आयोजन केले. या स्पर्थेला संपूर्ण जिल्ह्यातून महिलांचा मोठा प्रतिसाद मिळाला. ३२०२५ मध्ये महिला कार्यक्रमासाठी सौ. विद्या देसाई (नगरसेविका, महाड नगर परिषद), सौ. अमृता हर्बंडकर (माजी रायगड जिल्हा परिषद सदस्या) आणि आरती कुंभार (रायगड जिल्हाध्यक्षा, हिरकणी महिला मंडळ) यांनी प्रमुख पाहुण्या म्हणून उपस्थित राहून कार्यक्रमाची शोभा वाढवली. ३२०२५ मध्ये महिला सक्षमीकरण गृहउद्योग महोत्सवाचे उद्घाटन सौ. प्रियंका मेहता (भाजप महिला मोर्चा अध्यक्षा) आणि रेखा मोहिते (दामिनी अर्वाड विजेत्या महिला पोलीस कर्मचारी) यांच्या हस्ते करण्यात आले. गोरेगाव परिसरातील कर्तृत्ववान महिलांनी या महोत्सवात सहभाग घेऊन आपल्या हस्तकलेतील विविध वस्तूंचे प्रदर्शन व विक्री केली. ३२०२५ मध्ये फॅशन शोला सुरुवात झाली. या स्पर्थेत रायगड

जिल्ह्यातील ३० हून अधिक महिलांनी सहभाग घेतला. अंतिम फेरीत मिस लावण्यवती म्हणून खुशी भोईर, मिसेस लावण्यवती म्हणून देवश्री पितळे आणि प्रिन्सेस लावण्यवती म्हणून आरोही बागडे यांची निवड करण्यात आली. तसेच बेस्ट मेकअप आर्टिस्ट म्हणून नीलिशा खराडे यांचा सन्मान करण्यात आला. ३२०२५ मध्ये कारभारी, विद्या सकपाळ, पायल टेंबे, सानवी चव्हाण, रेवती पवार, रिंया पंढिरकर, नीलिशा खराडे आणि राजेश यादव यांनी मेकअप आर्टिस्ट म्हणून उत्कृष्ट कामगिरी करत स्पर्थेची शोभा वाढवली. प्रिया करंजीकर आणि काजल पाखुरडे यांनी परीक्षक म्हणून आपली भूमिका उत्तमरीत्या पार पाडली. ३२०२५ मध्ये 'लावण्यवती ज्वेलर्स'च्या प्रो. प्रा. सौ. कीर्ती तांदळेकर यांनी ज्वेलरी पार्टनर म्हणून सहकार्य करून कार्यक्रम यशस्वी करण्यात विशेष योगदान दिले.

सौ. अमृता हर्बंडकर (माजी रायगड जिल्हा परिषद सदस्या) आणि आरती कुंभार (रायगड जिल्हाध्यक्षा, हिरकणी महिला मंडळ) यांनी प्रमुख पाहुण्या म्हणून उपस्थित राहून कार्यक्रमाची शोभा वाढवली. ३२०२५ मध्ये महिला सक्षमीकरण गृहउद्योग महोत्सवाचे उद्घाटन सौ. प्रियंका मेहता (भाजप महिला मोर्चा अध्यक्षा) आणि रेखा मोहिते (दामिनी अर्वाड विजेत्या महिला पोलीस कर्मचारी) यांच्या हस्ते करण्यात आले. गोरेगाव परिसरातील कर्तृत्ववान महिलांनी या महोत्सवात सहभाग घेऊन आपल्या हस्तकलेतील विविध वस्तूंचे प्रदर्शन व विक्री केली. ३२०२५ मध्ये फॅशन शोला सुरुवात झाली. या स्पर्थेत रायगड

# चिपळूण अर्बन बँकेच्या प्रधान कार्यालय व मुख्य शाखेचा १९ मार्च रोजी उद्घाटन सोहळा

चिपळूण : कोकणात अग्रगण्य असलेली लोकप्रिय चिपळूण अर्बन बँकेच्या प्रधान कार्यालय आणि मुख्य शाखेचे उद्घाटन गुढीपाडव्याच्या शुभ मुहूर्तावर गुरुवार दि. १९ मार्च रोजी महाराष्ट्राचे उद्योग मंत्री जिल्ह्याचे पालकमंत्री ना. उदय सामंत यांच्या हस्ते होणार आहे. ३२३चिपळूण शहराच्या बँकिंग क्षेत्रात उल्लेखनीय कार्य करत असलेल्या चिपळूण अर्बन बँकेची प्रगती सातत्याने सुरू असून बँकेची नवी वास्तू आता लवकरच ग्राहकांच्या सेवेत येणार आहे. गुरुवार दि. १९ मार्च रोजी चिपळूण अर्बन बँकेच्या नव्या इमारतीचे भव्य उद्घाटन उद्योग मंत्री तथा रत्नागिरी जिल्ह्याचे पालकमंत्री ना. उदय सामंत यांच्या हस्ते



आमदार भास्कर जाधव, चिपळूण संगमेश्वर विधानसभा मतदारसंघाचे आमदार शेखर

निकम, जिल्हा उपनिबंधक सहकारी संस्था रत्नागिरीचे सोपान शिंदे, नगराध्यक्ष उमेश सकपाळ, चिपळूण अर्बन बँकेचे अध्यक्ष मोहन मिरगल उपाध्यक्ष धनंजय खातू, मुख्य कार्यकारी अधिकारी तुषार सूर्यवंशी, संचालिका राधिका पाथरे, निहार गुडेकर, निलेश भुरण, रहिमान दलवाई, प्रशांत शिरगावकर, समीर जानवरकर, गौरी रेळेकर, राजेश कळसकर, मिलिंद कापडी, रत्नदीप देवळेकर, समीर टाकळे, सुनील खेडेकर, संपदा रेडीज, दिलीप दळी, विवेक रेळेकर, दिनेश रेडीज, श्रीराम देवळेकर, सतीश खेडेकर, विराज दळी, मधुसूदन माने आदी मान्यवर या कार्यक्रमाला विविध मान्यवर,

बँकेचे पदाधिकारी, संचालक मंडळ, सभासद व नागरिक मोठ्या संख्येने उपस्थित राहणार आहेत. चिपळूण अर्बन बँक ही अनेक वर्षांपासून ग्राहकांना विश्वासार्ह व दर्जेदार बँकिंग सेवा देत आहे. बँकेची नवी वास्तू अत्याधुनिक सुविधा व प्रशस्त जागेसह उभारण्यात आली असून यामुळे ग्राहकांना अधिक सोयीस्कर व जलद सेवा मिळणार आहे. या उद्घाटन सोहळ्याच्या निमित्ताने शहरात उत्साहाचे वातावरण असून बँकेच्या प्रगतीमुळे चिपळूणच्या बँकिंग क्षेत्रात आणखी भर पडणार असल्याची भावना व्यक्त होत आहे.

# रत्नागिरी जिल्हा परिषदेचे आदर्श शाळा पुरस्कार जाहीर

उपसंपादक प्रदीप पवार  
ग्रामीण भागातील शाळांच्या गुणवत्तावाढीसाठी देण्यात येणाऱ्या जिल्हा परिषद आदर्श शाळा पुरस्कार (जि.प. सेस योजना) अंतर्गत सन २०२५-२६ साठी तालुकानिहाय शाळांची निवड करण्यात आली आहे. या संदर्भातील जिल्हा पातळीवरील निवड समितीची बैठक ६ मार्च रोजी प्रशासक तथा मुख्य कार्यकारी अधिकारी वैदेही रानडे यांच्या अध्यक्षतेखाली पार पडली. आदर्श शाळा निवडीसाठी उपस्थितीचे शेकडा प्रमाण, सा.फु.द.पा. योजना, शैक्षणिक मार्गदर्शन, शासनाच्या विविध योजना, शैक्षणिक उठाव, 'मुख्यमंत्री माझी शाळा सुंदर शाळा' टप्पा क्र. २, शाळेतील उपक्रम तसेच नवभारत साक्षरता अभियान आदी निकषांचा विचार करण्यात आला.



जि.प. प्राथमिक शाळा आंबडस सोलकरवाडी, (चिपळूण) जि.प. प्राथमिक शाळा आंबतखोल तांबडवाडी, (गुहागर) जि.प. प्राथमिक शाळा पाचेरीसडा नं. २, कवठीवाडी, (संगमेश्वर) जि.प. प्राथमिक शाळा तुळ सुवरेवाडी, (रत्नागिरी) जि.प. प्राथमिक शाळा नाखरे भगवती नं. २, (लांजा) जि.प. प्राथमिक शाळा वेसुर्ले, (राजापूर) जि.प. प्राथमिक शाळा कोंडीवळे गोतावडेवाडी. ३२०२५ मध्ये प्राथमिक शाळा गटात पुढील शाळांची निवड झाली आहे. ३२०२५ मध्ये प्राथमिक शाळा गटात पुढील शाळा पालघर (मराठी), (दापोली) जि.प. पूर्ण प्राथमिक शाळा शिंदे, (खेड) जि.प. पूर्ण प्राथमिक शाळा चिंचघर दस्तुरी, (चिपळूण) जि.प. पूर्ण प्राथमिक

शाळा वालोटी नं. १, (गुहागर) जि.प. पूर्ण प्राथमिक शाळा वरवेली नं. १, (संगमेश्वर) जि.प. पूर्ण प्राथमिक शाळा गोठणे पुनर्वसन हातीव, (रत्नागिरी) जि.प. पूर्ण प्राथमिक शाळा भोके मायंगडेवाडी, (लांजा) जि.प. पूर्ण प्राथमिक शाळा इसवली सुतार, (राजापूर) जि.प. पूर्ण प्राथमिक गोखले कन्या शाळा. ३२०२५ मध्ये आदर्श शाळा पुरस्कार समितीच्या बैठकीस शिक्षणाधिकारी (प्राथमिक) निलीमा नाईक, उपशिक्षणाधिकारी (प्राथमिक) चंद्रकांत सूर्यवंशी, प्राचार्य स.रा. देसाई अध्यापक विद्यालय विक्रान्त रावणारे तसेच राज्य व राष्ट्रीय पुरस्कार प्राप्त शिक्षक माधव विश्वनाथ अंकलगे उपस्थित होते. या पुरस्कारा बद्दल शाळांचे मुख्याध्यापक, व्यवस्थापन समिती व पालक यांचे शिक्षणक्षेत्रातून अभिनंदन होत आहे.



## सुधागड येथील उंबरवाडी येथे जागतिक महिला दिनानिमित्त 'सक्षम नारी शक्ती' कार्यक्रम उत्साहात संपन्न

सुधागड पाली/ राम तुपे  
सुधागड तालुक्यातील उंबरवाडी येथे जागतिक महिला दिनाचे औचित्य साधून दि. १३ मार्च २०२६ रोजी इंडिया व रोटरी क्लब ऑफ बॉम्बे पियर यांच्या शाश्वत ग्राम प्रकल्पाच्या माध्यमातून गावातील महिलांसाठी 'सक्षम नारी शक्ती' कार्यक्रमाचे आयोजन करण्यात आले. या कार्यक्रमात महिलांनी मोठ्या उत्साहाने सहभाग घेतला. कार्यक्रमामासाठी प्रमुख अतिथी व मार्गदर्शक म्हणून निवृत्त मुख्याध्यापिका श्रीमती संध्या नामदेव तुरे उपस्थित होत्या. त्यांनी महिलांना मार्गदर्शन करताना स्त्रीशिक्षणाचे महत्त्व आणि समाजातील लिंगभेद याबाबत सविस्तर माहिती दिली. ग्रामीण भागामध्ये अनेकदा मुलींना माध्यमिक शिक्षणानंतर पुढील शिक्षण किंवा कौशल्यधारित प्रशिक्षणाची संधी मिळत नाही, ही बाब चिंताजनक असल्याचे त्यांनी

सांगितले. आज शासनाने मुलींच्या शिक्षणासाठी आणि प्रगतीसाठी विविध योजना उपलब्ध करून दिल्या आहेत. तसेच प्राईड इंडिया संस्था देखील महिलांच्या



यांनी महिलांना आरोग्य व पोषण याविषयी मार्गदर्शन केले. निरोगी आणि तंदुरुस्त जीवनासाठी संतुलित व पोषक आहाराचे महत्त्व त्यांनी समजावून सांगितले. महिलांनी स्वतःच्या आरोग्याकडे विशेष लक्ष देणे आवश्यक असल्याचेही त्यांनी अधोरेखित केले. कार्यक्रमामध्ये महिलांसाठी विविध मनोरंजक आणि कौशल्यधारित स्पर्धांचे आयोजन करण्यात आले. संगीत खुर्ची, केसात स्ट्रॉ घालणे, प्रश्नमंजुषा आदी स्पर्धांमध्ये महिलांनी उत्स्फूर्त सहभाग घेत आपले कौशल्य दाखवून दिले. स्पर्धांमध्ये उत्कृष्ट कामगिरी करणाऱ्या महिलांना बक्षिसे देऊन सन्मानित करण्यात आले. त्यामुळे संपूर्ण कार्यक्रमात उत्साहाचे वातावरण निर्माण झाले. कार्यक्रम संस्थेच्या

सक्षमीकरणासाठी ठामपणे कार्यरत आहे. त्यामुळे या संधीचा लाभ घेऊन आपल्या मुलींना शिक्षणासाठी प्रोत्साहन द्यावे आणि बचत गटांच्या माध्यमातून महिलांनी सक्षमीकरणाच्या चळवळीत सक्रिय सहभाग घ्यावा, असे आवाहन त्यांनी केले. कार्यक्रमानंतर तज्ञ मार्गदर्शक श्रीमती रजनी हेमंत राऊत

स्ट्रॉ घालणे, प्रश्नमंजुषा आदी स्पर्धांमध्ये महिलांनी उत्स्फूर्त सहभाग घेत आपले कौशल्य दाखवून दिले. स्पर्धांमध्ये उत्कृष्ट कामगिरी करणाऱ्या महिलांना बक्षिसे देऊन सन्मानित करण्यात आले. त्यामुळे संपूर्ण कार्यक्रमात उत्साहाचे वातावरण निर्माण झाले. कार्यक्रम संस्थेच्या

## तळा पंचायत समिती सभापती पदी नथुराम मुकण तर उपसभापती पदी रवींद्र मांडवकर यांची बिनविरोध निवड : राष्ट्रवादीची एकहाती सत्ता



तळा प्रतिनिधी कृष्णा भोसले  
तळा पंचायत समिती सभापती पदी नथुराम मुकण तर उपसभापती पदी रवींद्र मांडवकर यांची बिनविरोध निवड झाली आहे. सभापती पदी व उपसभापती पदी एकमेव अर्ज प्राप्त झाल्याने २ नंतर झालेल्या छाननी व एकमेव अर्जावर शिक्षा मोर्तब झाल्याने निवडणूक निर्णय अधिकारी तथा ज्ञातहसीलदार स्वाती पाटील यांनी त्यांची निवड जाहीर केली. त्यानंतर सभापती व उपसभापती व सदस्य यांनी छत्रपती शिवाजी महाराज यांच्या

प्रतिमेला पुष्पहार अर्पण करून वंदन केले त्यानंतर डॉ. बाबासाहेब आंबेडकर यांच्या प्रतिमेला हार घालून अभिवादन केले. त्यानंतर खुर्ची व स्थानापन्न होत सर्व कार्यकर्ते व उपस्थित मंडळींनी शाल, पुष्पगुच्छ देत त्यांचे जोरदार स्वागत केले. झ्यावेळी राष्ट्रवादीचे अध्यक्ष नाना भौड, माजी सभापती रवींद्रकांत रोडे, महीला तालुका अध्यक्ष जान्हवी शिंदे, ज्ञानेश्वर वरडे, कृष्णा चाळके, तालुक्यातील सरपंच, उपसरपंच, राष्ट्रवादीचे कार्यकर्ते मोठ्या संख्येने उपस्थित होते.



नागोठणे विभागातील सामाजिक कार्यकर्ते व उत्तम फोटोग्राफर नितीन पत्की यांना त्यांच्या वाढदिवसानिमित्त शुभेच्छा देताना नवनिर्वाचित जिन सदस्य सुमित काते, माजी ग्रा.पं. सदस्य प्रकाश मोरे व अन्य पदाधिकारी दिसत आहेत. (छाया-: नारायण म्हात्रे, सहसंपादक)

## अॅड. प्रथमेश सोमन यांचा गावकरी चालक मालक संघटनेकडून सत्कार

पनवेल शहर प्रतिनिधी (गणेश पाटील)  
पनवेल महानगरपालिकेमध्ये स्वीकृत नगरसेवक म्हणून निवड झाल्याबद्दल अॅड. प्रथमेश सोमन यांचा गावकरी चालक मालक संघटनेतर्फे सत्कार करण्यात आला. संघटनेचे अध्यक्ष श्री. रेहमान सेठ, सरचिटणीस श्री. गणेश तु. पाटील, खजिनदार श्री. अशोक धोत्रे व सह खजिनदार श्री. बाळू निमसे यांच्या हस्ते



त्यांना शाल, श्रीफळ व पुष्पगुच्छ देऊन गौरविण्यात आले. झ्यावेळी उपस्थित मान्यवरांनी अॅड. प्रथमेश सोमन यांचे अभिनंदन करत पुढील कार्यासाठी शुभेच्छा दिल्या. पनवेल शहराच्या विकासासाठी तसेच सर्वसामान्य नागरिकांच्या प्रश्नांसाठी त्यांनी कार्य करावे, अशी अपेक्षा देखील व्यक्त करण्यात आली. झ्या कार्यक्रमाला संघटनेचे पदाधिकारी व सदस्य मोठ्या संख्येने उपस्थित होते.

## ग्रुप ग्रामपंचायत पोयनाड

मु. पो. पोयनाड, ता. अलिबाग, जि. रायगड.

जा.क. ६६२



दिनांक: ०२/३/२०२६

जाहिर निविदा  
प्रशासनिक क्षेत्र - ३७७ दि. १५/३/२६

प्रति,  
ग्रुप ग्रामपंचायत पोयनाड, ता. अलिबाग, जि. रायगड कडून खालील काम करण्यासाठी जाहीर निविदा मागविण्यात येत आहेत.

अ. क्र.	कामाचे नाव	अंदाजपत्रकीय रक्कम	कामाची मुदत/महिने
१	ग्रुप ग्रामपंचायत पोयनाड मौजे आंबेवाडी, ता. अलिबाग व्यायामशाळा बांधणे	१४०००००/-	३ महिना

- अटी व शर्ती :-
- १) निविदा/दरपत्रके मोहोरबंद पाकीटात मा.सरपंच ग्रामपंचायत पोयनाड यांचे नावे दि. १६/०३/२०२६ ते दि. २३/०३/२०२६ रोजी पर्यंत सुट्टीचे दिवस सोडून सकाळी १० ते १ वाजे पर्यंत कार्यालयीन वेळेमध्ये ग्रामपंचायत कार्यालयात स्विकारण्यात येतील.
  - २) ग्रुप ग्रामपंचायत पोयनाड हद्दीतील स्थानिक ठेकेदाराचा विचार केला जाईल.
  - ३) कोणत्याही एक किंवा सर्वच निविदा/दरपत्रके स्विकारण्याचा किंवा नाकारण्याचा अधिकार खालील सही करणार यांनी राखून ठेवला आहे
  - ४) कोणत्याही नामंजूर निविदा/दरपत्रके संदर्भात संबंधित ठेकेदारास कुठलाही पत्रव्यवहार केला जाणार नाही.
  - ५) सदर कामाचे अंदाजपत्रक ग्रामपंचायत कार्यालयीन वेळेस पहावयास मिळतील
  - ६) दिलेल्या मुदतीनंतर आलेली निविदा/दरपत्रके स्वीकारली जाणार नाहीत.
  - ७) या कामासाठी आलेल्या निविदा/दरपत्रके पैकी कोणत्याही निविदा/दरपत्रके किंवा सर्व निविदा/दरपत्रके कोणतेही कारण न देता फेटाळण्याचे अधिकार राखून ठेवण्यात आले आहेत आणि निविदा/दरपत्रके पाठविण्याच्या कोणत्याही व्यक्तीला किंवा संस्थेला निविदा/दरपत्रके फेटाळण्याबद्दल स्पष्टीकरण मागता येणार नाही.
  - ८) ग्रामपंचायत कार्यालयात प्राप्त झालेल्या निविदा/दरपत्रके दि. २४/०३/२०२६ रोजी सकाळी ११.०० वा ग्रामपंचायत कार्यालयात मा.सरपंच यांचे समक्ष उघडण्यात येतील.

ग्रामपंचायत अधिकारी  
ग्रुप ग्रामपंचायत पोयनाड  
ता. अलिबाग, जि. रायगड

श्री. बाळासाहेब सखाराम येंडके  
प्रशासक  
ग्रुप ग्रामपंचायत पोयनाड  
ता. अलिबाग, जि. रायगड